

डा0 राम मनोहर लोहिया अवध वि0वि0, फैजाबाद

दिनांक : 14.07.2017

प्रेस विज्ञप्ति (निःशुल्क प्रकाशनार्थ)

सत्र 2017-18 से प्रारम्भ किए जा रहे 5 नये पाठ्यक्रमों में आवेदन की तिथि विस्तारित

कुलपति प्रो0 मनोज दीक्षित के निर्देशानुसार सत्र 2017-18 से परिसर में प्रारम्भ किए जा रहे 5 नये पाठ्यक्रमों में आवेदन की तिथियों को छात्र हित में दिनांक 19 जुलाई 2017 तक विस्तारित कर दिया गया है।

विश्वविद्यालय पाठ्यक्रमों के सत्र 2017-18 की प्रवेश प्रक्रिया के समन्वयक प्रो0 आर0के0 तिवारी ने बताया कि अवध परिक्षेत्र में युवा वर्ग को कौशल विकास के पाठ्यक्रमों से जोड़ने के उद्देश्य से कुलपति प्रो0 दीक्षित की पहल पर सत्र 2017-18 से स्नातकोत्तर स्तर पर Public Health, PG Diploma in Yoga Therapy, स्नातक स्तर पर Fine Arts तथा स्नातक स्तर पर ही B-Voc Programme के अंतर्गत पत्रकारिता तथा पर्यटन विषयों में प्रारम्भ किए जाने वाले पाठ्यक्रमों में प्रवेश की तिथि को 14 जुलाई 2017 से बढ़ाकर 19 जुलाई 2017 कर दिया गया है। प्रो0 तिवारी ने बताया कि उक्त पाठ्यक्रमों के लिए आवेदन करने वाले छात्र अब 18 जुलाई 2017 तक स्टेट बैंक आफ इण्डिया के आनलाइन गेटवे के माध्यम से आवेदन शुल्क जमा कर सकते हैं एवं दिनांक 19 जुलाई 2017 तक संबंधित आवेदन पत्र विश्वविद्यालय की वेबसाइट www.rmlaentrance.in पर जाकर पूरित कर सकते हैं।

प्रो0 तिवारी ने यह भी संकेत दिया कि PG Diploma in Yoga Therapy एवं Master in Public Health पाठ्यक्रमों में बड़ी संख्या में आवेदन किए जाने की दशा में उनके स्तर से विश्वविद्यालय प्रशासन से उक्त पाठ्यक्रम के लिए एक अतिरिक्त सेक्शन भी चलाए जाने की सिफारिश की जा सकती है।

डा0 राम मनोहर लोहिया अवध वि0वि0, फैजाबाद

दिनांक : 14.07.2017

प्रेस विज्ञप्ति (निःशुल्क प्रकाशनार्थ)

विश्वविद्यालय का 22वां दीक्षान्त समारोह 03 नवम्बर 2017 को

कुलपति प्रो0 मनोज दीक्षित द्वारा प्रदान की गई सूचना के अनुसार विश्वविद्यालय का 22वां दीक्षान्त समारोह इस वर्ष 03 नवम्बर 2017 को आयोजित होगा। दीक्षान्त समारोह की अध्यक्षता मा0 कुलाधिपति श्री राम नाईक जी करेंगे। 22वें दीक्षान्त समारोह के आयोजन के संदर्भ में कुलपति प्रो0 दीक्षित के स्तर से आवश्यक तैयारियों को प्रारम्भ किए जाने के निर्देश संबंधित अधिकारियों को जारी कर दिए गए हैं। कुलपति प्रो0 दीक्षित ने संकेत दिए हैं कि इस वर्ष दीक्षान्त समारोह के अवसर पर विश्वविद्यालय की अवस्थापना, शैक्षणिक प्रगति तथा उपलब्धियों संबंधी समस्त सूचनाओं को संकलित कर एक पत्रिका के रूप में प्रकाशित किए जाने की योजना है। इसके अतिरिक्त दीक्षान्त समारोह के अवसर पर कुछ विशिष्ट शैक्षणिक कार्यक्रमों को भी आयोजित किया जाएगा।

मीडिया प्रभारी